

जिला जनसम्पर्क कार्यालय, खूँटी

दिनांक 09.04.2018

प्रेस विज्ञप्ति

आज उपायुक्त खूँटी श्री सूरज कुमार की अध्यक्षता में जिला ई. गवर्नेस सोसाईटी की बैठक उनके सभाकक्ष में हुई। जिसमें कैशलेश ट्रांजेक्शन हेतु भीम एप्प एवं भारत क्यू. आर. कोड, डी.बी.टी. की अद्यतन स्थिति की समीक्षा की गई। उन्होंने ई. मर्चेट मैनेजर को जिला शिक्षा अधीक्षक से समन्वय स्थापित कर सभी विद्यालयों के प्रधानाध्यापकों एवं सभी शिक्षकों एवं 9वीं से 12वीं के बच्चों का भीम एप्प इन्स्टॉल करने का निदेश दिया। उन्होंने पी.एम.जी. दिशा के तहत 14 से 60 वर्ष उम्र के लोगों को वित्तीय समावेशन हेतु प्रखण्ड स्तर पर कार्यरत सरकारी एवं गैर सरकारी कर्मियों को डिजिटली साक्षर करने हेतु प्राथमिकता के आधार पर प्रशिक्षण देने को कहा ताकि वे प्रशिक्षण का वाहक बन सकें। उन्होंने पी.एम.जी. दिशा के तहत कक्षा 9वीं से 12वीं के बच्चों का पंजीयन कराने एवं लंबित परीक्षाओं को निष्पादित करने का निदेश दिया। उन्होंने ई. मर्चेट मैनेजर को निदेश दिया कि कार्यपालक पदाधिकारी नगर पंचायत एवं प्रखण्ड विकास पदाधिकारी के साथ समन्वय स्थापित कर कार्याशाला आयोजित करने हेतु तिथि का निर्धारण करेंगे साथ ही सभी व्यापारी वर्ग एवं सरकारी कर्मियों, गैर सरकारी कर्मियों को संसूचित करेंगे कि भीम एप्प इंस्टॉलेशन हेतु बैंक में पंजीकृत मोबाईल नं0 जो स्मार्ट फोन में लगा हुआ हो एवं ए.टी.एम. कार्ड लाना सुनिश्चित करेंगे। उन्होंने सी.एस.सी. मैनेजर को निदेश दिया कि सभी प्रज्ञा केन्द्र पंचायत भवन में संचालित किये जाएं। ई. बैंक मैनेजर को निदेश दिया कि डी.बी.टी. हेतु जिला अग्रणी बैंक प्रबंधक के साथ समन्वय स्थापित कर कैम्प लगाकर सभी बच्चों का खाता खुलवाएंगे। साथ ही संयुक्त खाता को एकल खाता में परिवर्तित कराना सुनिश्चित करेंगे। उन्होंने सभी बैंकों को निदेश दिया कि रूपे कार्ड का वितरण करना सुनिश्चित करेंगे अन्यथा उनके विरुद्ध कार्रवाई की जाएगी। उपायुक्त ने उपस्थित सभी ई. मैनेजरों को निदेश कि योजना बनाकर कार्यों का निष्पादन करें। बैठक में जिला सूचना एवं विज्ञान, डी.पी.ओ, यू.आई.डी., प्रोग्रामर, सी.एस.सी. मैनेजर, ई.डिस्ट्रिक्ट मैनेजर, ई.बैंक मैनेजर ई. नेटवर्क मैनेजर, ई. मर्चेट मैनेजर एवं एजुकेशन कंसल्टेंट आदि उपस्थित थे।